

مولانا سید ابوذر بخاری رحمۃ اللہ علیہ علم و عمل کا سچا کردار

مولانا زاہد الرشیدی

مولانا زاہد الرشیدی مظلہ نے یہ مضمون، حضرت مولانا سید ابوذر بخاری رحمۃ اللہ علیہ انتقال (۱۹۶۲ء)

اکتوبر ۱۹۹۵ء) کے موقع پر تحریر فرمایا تھا۔ (ادارہ)

جانشین امیر شریعت حضرت مولانا سید ابوذر بخاری رحمۃ اللہ علیہ کا نام تو سن رکھا تھا کہ ”شاہ جی“ امیر شریعت رحمۃ اللہ علیہ کے بڑے بیٹے ہیں اور بہت بڑے عالم ہیں لیکن دیکھنے کا موقع اس وقت ملا جب ایوب خان مرحوم نے ۱۹۶۲ء میں مارشل لاختم کر کے ملک میں سیاسی سرگرمیاں بحال کیں اور مجلس احرار اسلام نے ملک کے مختلف شہروں میں جلسے منعقد کر کے جماعتی سرگرمیوں کا آغاز کیا۔ انہی دنوں گوجرانوالہ کے شیرانوالہ باغ میں مجلس احرار اسلام کا جلسہ تھا اور مولانا سید ابوذر بخاری رحمۃ اللہ علیہ اس جلسے کے مرکزی مقرر تھے۔

میر اطالب علمی کا دور تھا، مدرسہ نصرۃ العلموں گوجرانوالہ میں پڑھتا تھا اور جمعیت علماء اسلام کے ساتھ ڈنی و ڈنگی ہو چکی تھی، لیکن مجلس احرار اسلام کے ماضی اور کارناموں سے بھی بے جبر نہ تھا۔ اس لیے کہ چودھری افضل حق مرحوم کی ”تارتخ احرار“ مولانا مظہر علی اظہر مرحوم کی ”دنیا کی بساط سیاست“ اور ”تحمیک مدح صحابہ“ اور آغا شورش کاشمیری مرحوم کی ”خطبات احرار“ نظر سے گزر چکی تھیں، بلکہ سیاست کے حوالہ سے میں نے زندگی میں سب سے پہلے جن کتابوں کا مطالعہ کیا وہ یہی چار کتابیں ہیں۔ انہیں میں نے نہ صرف پڑھا بلکہ بار بار پڑھا اور اپنے ذہن و فکر پر ان کے اثرات ابھی تک محسوس کر رہا ہوں۔ اس لیے ”جماعتی معاصرت کے فطری جذبے کے باوجود احرار رہنماؤں کے ساتھ قلبی تعلق قائم رہا اور اب بھی بحمد اللہ قائم ہے۔

مولانا سید ابوذر بخاری رحمۃ اللہ علیہ کو سب سے پہلے شیرانوالہ باغ گوجرانوالہ کے جلسہ میں دیکھا اور سن، سرنخ کرتا پہنچے، ہاتھ میں کلہاڑی کپڑے ہزاروں کے اجتماع میں وہ ملک کے مسائل پر پوری فصاحت و بلاعثت کے ساتھ اپنے بے باک خیالات کا اظہار کر رہے تھے۔ علم اور خطابت کا حسین امتزاج تھا اور اس پر جرأت و بے باکی اور خلوص و وفا کے جذبات کا اضافہ بھی۔ اس لیے متاثر نہ ہونے کا سوال ہی نہیں تھا۔ چنانچہ جلسے کے بعد اپنے طالب علم ساتھیوں کے سامنے تاثرات کا اظہار کرتے ہوئے میں نے کہا کہ ”یہ شخص اگر اسی طرح پورے ملک میں چلتا رہتا تو اس کے سامنے کسی کا چراغ نہیں جل سکے گا۔“ لیکن مجلس احرار اسلام قیادت کی صفت بندی اور اس کی ترجیحات کے تعین میں ایسی ابھی کہ وقت اس کے فیصلے کا انتظار کیے بغیر آگے بڑھ گیا اور پھر اس خلا کو پُر کرنے کے لیے جمعیت علماء اسلام آگے بڑھی اور بڑھتی چل گئی۔

مولانا سید ابوذر بخاری اپنے وقت کے جید اور وسیع المطالعہ علماء میں شمار ہوتے تھے، خطابت انہیں اپنے والد مرحوم سے ورثہ میں ملی تھی، کتاب نہیں کا ذوق جنون کی حد تک رکھتے تھے۔ سخن فہمی اور شعروادب کا ذوق اعلیٰ درجہ کا تھا اور

ماہنامہ ”نیقیب ختم نبوت“ ملٹان

شخصیت

گفتگو کے سلیقہ سے بھی بہرہ ور تھے۔ اس لیے جب کسی موضوع پر گفتگو کرتے تو گھنٹوں بے تکان بولتے چلتے جاتے اور مستند معلومات کے ساتھ ساتھ کتابوں کے حوالوں کا انبار لگادیتے، بلاشبہ ان کی مجلس میں کچھ دیر بیٹھنے کے بعد یوں محسوس ہوتا جیسے کسی بڑی لا بہری میں وقت گزار کر آئے ہیں۔

وہ سیاست میں اپنے مرحوم والد گرامی امیر شریعت سید عطاء اللہ شاہ بخاری کے افکار و نظریات، ان کی وضع داری اور حق گوئی کی روایات کے امین تھے۔ مجلس احرار اسلام کے ساتھ عشق کی حد تک لگاؤ رکھتے تھے۔ قیام پاکستان کے بعد مجلس احرار اسلام نے انتخابی سیاست سے کنارہ کشی اختیار کر لی تھی اور اپنی سرگرمیاں تحفظ ختم نبوت کے شعبہ تک محدود کر کے سیاسی سرگرمیوں میں حصہ لینے کے خواہش مندا حرار کارکنوں کو دوسرا سیاسی جماعت میں جانے کی اجازت دے دی تھی، اس سلسلہ میں مولانا سید ابوذر بخاری کا موقف یہ تھا کہ

”حضرت امیر شریعت اور قائد میں احرار نے جنوری ۱۹۴۹ء میں معروضی حالات کے تحت مردہ انتخابی سیاست سے کنارہ کشی اختیار کی تھی۔ قادیانیوں اور دیگر لا دین قوتوں کی طرف سے پاکستان اور پاکستان کی دینی قوتوں کے خلاف وسیع سازش اور منصوبہ بنندی کو ناکام بنانے کے لیے یہ حکمتِ عملی اختیار کی۔ مرزائی پاکستان کے اقتدار پر بقدر کرنا چاہتے تھے۔ چنانچہ عقیدہ ختم نبوت کے تحفظ کے لیے ۱۹۵۲ء کی تحریک تحفظ ختم نبوت برپا کی گئی اور مرزائیوں کو سیاسی و دینی محاذپ تاریخ ساز شکست سے دوچار کیا۔“

وہ بعض حضرات کے اس موقف کو سراسر غلط قرار دیتے کہ ”امیر شریعت نے مجلس احرار کو ختم کر دیا تھا۔“ ان کا موقف تھا کہ ”جماعت کو ختم نہیں کیا تھا بلکہ انتخابی سیاست سے کنارہ کشی اختیار کی تھی۔“ وہ ساری زندگی احرار کارکنوں کو منقلم کرنے اور احرار اسلام کو ایک متحرک سیاسی قوت طور پر سامنے لانے کی کوششوں میں مصروف رہے۔

مولانا سید ابوذر بخاری دراصل علم و مطالعہ کے شعبہ کے آدمی تھے، لیکن بے رحم سیاست نے ان کے اور ان کے معاصرین کے درمیان حجابات اور ترجیحات کی ایسی لکیریں کھیچ دیں کہ ان کی علمی و دینی شخصیت سے وہ فائدہ نہ اٹھایا جاسکا جوان کا اور ان سے زیادہ ان کے اہل زمانہ کا حق تھا ورنہ وہ اگر عملی سیاست کے جھمیلوں میں الجھ کرنہ رہ جاتے تو علمی و فکری محاذپ اہل علم و دانش کے لیے رہنمائی اور استفادہ کا ایک مضبوط مرکز اور مررجح ہوتے۔

وہ ایک اچھے ادیب اور منفرد شاعر بھی تھے۔ ان کی متعدد نگارشات مختلف جرائد اور کتابوں کی شکل میں چھپ چکی ہیں جوان کے علمی و ادبی ذوق کی آئینہ دار ہیں۔ انہیں اردو کے علاوہ عربی اور فارسی پر بھی قدرت حاصل تھی اور اس کے ساتھ ساتھ اپنے والد حضرت امیر شریعت رحمۃ اللہ علیہ کی طرح مجلسی ذوق سے بھی بہرہ و راوی مجلس آرائی کے فن سے آشنا تھے۔ ان کی مجلس میں ہر ذوق کے لوگوں کو پناہ حصل جاتا تھا۔

مولانا سید ابوذر بخاری رحمہ اللہ کے ساتھ بے شمار ملاقاتیں ہوئیں۔ عام جلسوں میں ان کے طویل خطابات سننے اور بھی مغلوموں کی بے تکلفانہ گپ شب کاظم بھی اٹھایا۔ مجھے ان کے مطالعہ کی وسعت اور معلومات کے استحضار نے سب سے زیادہ متأثر کیا تھی اکہ بسا اوقات صرف اس لیے ان سے ملاقات و مجلس کے موقع تلاش کرتا تھا کہ بہت سی مستند معلومات کسی لمبے چوڑے مطالعہ کی کلفت اٹھائے بغیر ان کے ہاں مل جایا کرتی تھیں۔

شخصیت

انہیں جمیعت علماء اسلام کی سیاسی پالیسیوں سے ہمیشہ اختلاف رہا اور مجھے ایک عرصہ تک سیکرٹری اطلاعات کی حیثیت سے جمیعت کے ترجمان کی حیثیت حاصل رہی، وہ اپنے اختلاف کا محل کراطہار کرتے تھے اور لگی لپٹی رکھے بغیر کرتے۔ ایک صاحب علم اور صاحب رائے کے طور پر میں ان کا یہ حق سمجھتا تھا۔ اس لیے اختلافات اور ان کے اطہار میں ایک گونہ شدت کے باوجود ان سے میری عقیدت کا سلسلہ بدستور قائم رہا۔ حتیٰ کہ اس سلسلہ میں ایک دلچسپ طفیل بھی ریکارڈ میں آجائے تو شاید نا مناسب نہ ہو۔ ایک دور میں جمیعت علماء اسلام کے امیر حضرت مولانا محمد عبداللہ درخواستی نور اللہ مرقدہ نے دیوبندی مکتب فکر کے سر کردہ علمائے جامعہ مخزن العلوم خان پور میں جمع کرنے کا اہتمام کیا۔ عمومی جلسہ بھی تھا اور مختلف دیوبندی جماعتوں کے رہنماؤں کے مشترک شخصی اجلاس کا اہتمام بھی کیا گیا تھا۔ حضرت مولانا مفتی محمود حمد اللہ، حضرت مولانا سید ابوذر بخاری رحمہ اللہ اور حضرت مولانا غلام اللہ خان رحمہ اللہ سمیت بیشتر دیوبندی علمائے مجمع تھے۔ مولانا سید ابوذر بخاری کا خطاب ظہر کے بعد کی نشست میں تھا جبکہ مولانا مفتی محمود نے رات کی نشست میں خطاب کرنا تھا۔ معاملہ خاصان از ک تھا، مولانا سید ابوذر بخاری نے اپنے تفصیلی خطاب میں روئے تھے مفتی محمود صاحبؒ کی طرف رکھا اور اپنے مخصوص انداز خطابت کے دائرہ میں وہ جو کچھ کہہ سکتے تھے کہہ گئے۔ سُنّت پر میں بھی موجود تھا بلکہ حضرت مولانا سید ابوذر بخاریؒ کی کرسی کے بالکل ساتھ فرش نہ تھی۔ پرانی پانچ ماہ کر بیٹھتا تھا اور اپنی جماعت کی پالیسیوں کے خلاف ان کی خطیبانہ گھن گرج سے محظوظ ہو رہا تھا۔ نشست ختم ہوئی، پتہ چلا کہ حضرت مولانا مفتی محمودؒ تشریف لے آئے ہیں۔ ان کی قیام گاہ پر ملاقات کے لیے حاضر ہوا تو انہیں حضرت مولانا سید ابوذر بخاریؒ کے خطاب کی روپوٹ مل چکی تھی، صورت حال کی نزاکت کا اندازہ اس سے کیا جاسکتا ہے مفتی صاحب جمیعت علماء اسلام کے سیکرٹری جزل تھا اور میں سیکرٹری اطلاعات، جب کہ جمیعت ہی کے امیر کے طلب کردہ جلسے میں جمیعت کی پالیسیوں کے خلاف ٹھیک ٹھاک قسم کی تقریر ہوئی تھی۔ مفتی صاحب نے اپنے مخصوص انداز میں مجھ سے پوچھا ”تم نے تقریریں؟“ میں نے عرض کیا ”بی بان! پھر پوچھا تم کہاں تھے؟“ میں نے جواب دیا کہ ”سُنّت پر! پھر دریافت کیا“ سُنّت میں نے عرض کیا ”بی بان سن لی!“ اس کے بعد مفتی صاحب نے پوچھا ”پھر کیا خیال ہے؟“ میں نے عرض کیا کہ ”میرا خیال ہے کہ یہ تقریر یہاں نہیں بلکہ میں کے مشترک اجلاس میں ہوئی چاہیے تھی۔“ حضرت مفتی صاحب رحمہ اللہ کے چہرے پر کچھ بڑی سی نمودار ہوئی اور فرمایا ”کیا مطلب؟“ تھیں باتوں سے اختلاف نہیں صرف جگہ سے اختلاف ہے؟“ میں نے گزارش کی کہ ”ہاں! مجھے جگہ سے اختلاف ہے اس لیے کہ اس قسم کی باتیں آمنے سامنے ہو جائیں تو زیادہ بہتر ہتی ہیں۔ مفتی صاحب نے پھر پوچھا کہ اب میں کیا کروں؟ میں نے عرض کیا کہ میری رائے یہ ہے کہ آپ اپنے خطاب میں اس بات کا اشارہ بھی نہ دیں کہ آپ کے خلاف اس سُنّت پر کوئی تقریر ہوئی ہے۔ یہی بات بعد میں حضرت درخواستی رحمہ اللہ نے بھی ان سے فرمائی چنانچہ مفتی صاحب رحمہ اللہ نے ایسا ہی کیا اور ایک نیا محاذِر م ہوتے ہوتے رہ گیا۔

ایک دفعہ جمعہ کے روز ایسا ہوا کہ مرکزی جامع مسجد گوجرانوالہ میں جمعہ کی نماز پڑھا کر مسجد کے ہال سے باہر نکلا تو اچانک دیکھا کہ دیوار کی اوٹ میں مولانا سید ابوذر بخاری رحمہ اللہ تشریف فرمائیں۔ اللہ اکبر..... یہ کیا ہوا؟ آگے بڑھ کر مصافحہ کرتے ہوئے عرض کیا کہ ”حضرت“ آپ نے یہ کیا ظلم کیا؟ ”فرمایا میں جمعہ کے آغاز میں ہی آگیا تھا مگر جان بو جھ کر چھپا رہا کہ تم نے دیکھ لیا تو پچھا نہیں چھوڑو گے۔ بچی بات ہے بہت صدمہ ہوا کہ میں اور جامع مسجد کے نمازی ان کے خطاب سے محروم رہ

ماہنامہ ”نیب ختم نبوت“ ملتان

شخصیت

گئے۔ فرمانے لگے لکھڑ جانے کے ارادہ سے آیا ہوں، حضرت شیخ الحدیث صاحب (میرے والد محترم مولانا سرفراز خان صندر رحمۃ اللہ علیہ) سے ملنے کی خواہش ہے اور آپ کو ساتھ لے جانا چاہتا ہوں۔ عرض کیا کہ چائے وغیرہ ہو جائے پھر چائے میں، فرمایا کہ نہیں سب کچھ وہیں ہو گا آپ ساتھ چلیں۔ میں ساتھ ہو لیا، لکھڑ پہنچ، حضرت والد صاحب سے ملاقات ہوئی، کچھ دیگر نہیں۔ تشریف آوری کا مقصد پوچھا تو کہنے لگے کہ صرف ملاقات وزیارت کے لیے آیا ہوں۔ چائے سے فارغ ہوئے، رخصت ہونے لگے تو پلیٹوں میں بچی ہوئی مٹھائی کی طرف دیکھ کر حضرت والد صاحب سے کہا کہ ”حضرت! اگر اجازت ہو تو یہ تم ک ساتھ رکھ لوں“، اور پھر تم ک سنجھا لے جس محبت کی فضائل رخصت ہوئے اس کا منظرا بھی تک نگاہوں کے سامنے گھوم رہا ہے۔

حضرت مولانا سید ابوذر بخاری رحمہ اللہ سے آخری ملاقات اس وقت ہوئی جب وہ بستر عالم پر تھے۔ میں ملتان گیا ہوا تھا، یہاں پر سی کے لیے حاضر ہوا تو بہت خوش ہوئے۔ حضرت والد صاحب کی صحت کے بارے میں بار بار پوچھتے رہے۔ میرے حوالہ سے کوئی بات سن رکھی تھی اس کا ذکر کیا اور فرمایا کہ تم سے برا اور است سننا چاہتا ہوں تاکہ سند متصل رہے اور ”رواد البخاری“ کہہ سکوں۔ بات اب مجھے یاد نہیں مگر اتنا نقشہ ضرور ہے، میں ہے کہ انہیں بات جس انداز سے پہنچیں اس میں کچھ مبالغہ میزی بھی شامل تھی میں نے اصل بات عرض کی تو شکر یہ ادا کیا اور دعا دی۔

مولانا سید ابوذر بخاری رحمہ اللہ، حضرت امیر شریعت سید عطاء اللہ شاہ بخاری رحمہ اللہ کے فرزند تھے مگر ان کا صرف یہی تعارف نہیں تھا بلکہ وہ اپنے علم و فضل، صنع داری، وسعت مطالعہ اور بہت سے معاملات میں اپنی مستقل رائے کے حوالہ سے جدا گانہ شخص بھی رکھتے تھے۔ اے کاش یہ ”شخص“ حالات کی نامساعدت کی نظر نہ ہو جاتا اور اہل حق کا قافلہ وسیع تر دائرے اور تناظر میں ان کی صلاحیتوں سے فائدہ اٹھا سکتا۔

موت ہر ذی روح کے لیے مقدر ہے اور ہر شخص نے اپنے وقت پر اس دنیا سے بہر حال چلے جانا ہے لیکن بعض اموات کی کمک حتیٰں دلوں کو بہت دریکم اپنے وجود کا احساس دلاتی رہتی ہیں۔ حضرت مولانا سید ابوذر بخاری جیسے عالم دین، محقق، دانش ور، ادیب، شاعر، خطیب اور وضع دارہ نما کی یاد بھی ان کی موت کے بعد ایک عرصہ تک ان کے دوستوں کے دلوں میں تازہ رہے گی۔ اللہ تعالیٰ ان کی مغفرت فرمائیں اور جنت الفردوس میں اعلیٰ مقام سے نوازیں۔ آمین یا رب العالمین

وهاب فین

فلک الیکٹرک سٹور

گری گنج بازار، بہاول پور **فکر شیر** 0312-6831122